

महाराष्ट्र वैद्यकीय व आरोग्य सेवा,
गट-अ जिल्हा शल्य चिकित्सक
संवर्गातील बदल्या / पदस्थापना

महाराष्ट्र शासन
सार्वजनिक आरोग्य विभाग

शासन आदेश क्रमांक: बदली-२०१६/प्र.क्र.२८८/सेवा-२

गो.ते.रुग्णालय इमारत, १० मजला, ए विंग,

मंत्रालय, मुंबई - ४०० ००१

तारीख: १७ ऑक्टोबर, २०१६

प्रस्तावना -

डॉ. एस. आर. लोणीकर, वैद्यकीय अधीक्षक, ग्रामीण रुग्णालय, मुदखेड, जि.नांदेड यांच्या कामकाज पध्दतीबाबत मा.लोकप्रतिनिधी तसेच तेथील अधिकारी व कर्मचारी यांनी निवेदन केले होते. सदर निवेदनाच्या अनुषंगाने उपसंचालक, आरोग्य सेवा, लातूर मंडळ, लातूर यांनी दि.२७.५.२०१६ रोजी मुदखेड ग्रामीण रुग्णालयाला प्रत्यक्ष भेट देऊन त्याबाबतचा अहवाल सादर केला होता. त्या अनुषंगाने संचालक, आरोग्य सेवा, मुंबई यांनी याबाबत शासनास अहवाल सादर केला आहे. त्यामध्ये खालीलप्रमाणे वस्तुस्थिती दिसून येते.

१. डॉ.लोणीकर हे मुख्यालयी रहात नाहीत. याबाबत त्यांना जापनाद्वारे सुचना दिलेल्या आहेत.
२. डॉ.लोणीकर हे व्यवसायरोध भत्ता घेत असून देखील ते खाजगी रुग्णालय चालवतात.
३. पल्स पोलिओ कार्यक्रमांतर्गत बुथवर काम करणाऱ्या कर्मचाऱ्यांना शासनाकडून मानधन दिले जाते तथापि, काही कर्मचाऱ्यांनी, त्यांच्या स्वाक्षऱ्या घेऊन देखील त्यांना मानधन दिले नसल्याची तक्रार केली आहे.
४. ग्रामीण रुग्णालय, मुदखेड येथील एका कर्मचाऱ्याची बदली झाल्यानंतर त्यांना कार्यमुक्त करण्यात आले आहे, परंतु त्यांचे सेवापुस्तक व अंतिम वेतन प्रमाणपत्र वेळेत पाठविले नाही. याबाबत त्यांना सुचना देऊनही त्यांनी वरिष्ठांच्या आदेशांचे पालन केले नाही. त्यामुळे संबंधित कर्मचाऱ्याला ६ महिने विना वेतन रहावे लागले. तर दुसऱ्या एका अधिकाऱ्याची शासनाने रजा मंजूर करून देखील त्यांचे वेतन व भत्ते वेळेत अदा केले नाहीत.
५. प्रसुतीसाठी दाखल झालेल्या रुग्णांना आहार देण्याबाबत शासनाच्या सूचना असून देखील डॉ.लोणीकर हे रुग्णांना आहार देत नसल्याबाबतच्या तक्रारी उपसंचालकांना भेटीच्या वेळी ऐकावयास मिळाल्या.
६. डॉ.लोणीकर हे मुख्यालयी रहात नसल्याने त्यांचे कर्मचाऱ्यांवर नियंत्रण नसते. त्यामुळे रुग्णसेवेवर विपरीत परिणाम होतो. त्यामुळे डॉ.लोणीकर यांची बदली करण्याबाबतचे अभिप्राय संचालक, आरोग्य सेवा, मुंबई यांच्याकडून प्राप्त झाले आहेत.

शासन आदेश -

संचालक, आरोग्य सेवा, मुंबई यांचे अभिप्राय विचारात घेता, महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) (दोन) व ४ (५) मधील तरतुदीनुसार महाराष्ट्र वैद्यकीय व आरोग्य सेवा, गट-अ, वेतनश्रेणी रु.१५६००-३९१०० ग्रेड पे रु.६६०० मधील जिल्हा शल्य चिकित्सक संवर्गातील डॉ.एस.आर.लोणीकर, वैद्यकीय अधीक्षक यांची खालीलप्रमाणे बदलीने पदस्थापना करण्यात येत आहे:-

अ.क्र.	अधिकाऱ्याचे नांव व सध्याची पदस्थापना	बदलीने पदस्थापना
१	डॉ. एस. आर. लोणीकर, वैद्यकीय अधीक्षक, ग्रामीण रुग्णालय, मुदखेड, जि.नांदेड	वैद्यकीय अधीक्षक, ग्रामीण रुग्णालय, कळमनुरी, जि.हिंगोली या रिक्त पदी.

२. बदली करण्यात आलेल्या अधिकाऱ्यास त्यांच्या नवीन पदस्थापनेच्या ठिकाणी हजर होण्याकरिता तात्काळ कार्यमुक्त करण्यात यावे आणि संबंधित अधिकाऱ्याने त्यांना दिलेल्या पदस्थापनेच्या ठिकाणी त्वरीत हजर होऊन त्याबाबतचा अहवाल संचालक, आरोग्य सेवा मुंबई यांना व शासनास सादर करावा.

३. बदली झालेल्या अधिकाऱ्यास कोणत्याही प्रकारची रजा मंजूर करण्यात येऊ नये, अन्यथा रजा मंजूर करणाऱ्या सक्षम प्राधिकाऱ्याविरुद्ध शिस्तभंगविषयक कारवाई करण्यात येईल.

४. डॉ. एस. आर. लोणीकर, वैद्यकीय अधीक्षक यांना कार्यमुक्त केल्यानंतर, अनुज्ञेय पदग्रहण अवधीत नवीन पदस्थापनेवर रुजू व्हावे, या कालमर्यादेचे पालन करण्यात आले नाही आणि पदस्थापनेच्या ठिकाणी हजर न होता परस्पर गैरहजर राहिल्यास सदर अनुपस्थिती “अनधिकृत अनुपस्थिती” म्हणून समजण्यात येईल व पर्यायाने त्यांच्या सेवेत खंड होईल याची जाणीव करून देण्यात येत आहे.

५. डॉ. एस. आर. लोणीकर यांनी बदलीच्या आदेशात बदल करून घेण्यासाठी कोणत्याही प्रकारे प्रत्यक्ष वा अप्रत्यक्ष दबाव आणण्याचा प्रयत्न केल्यास ते शिस्तभंग विषयक कारवाई करण्यास पात्र ठरतील.

६. सदर आदेश तात्काळ अंमलात येतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१५१८५५२२८३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.पुं.घोडके)

अवर सचिव, महाराष्ट्र शासन

प्रत,

१) संचालक, आरोग्य सेवा, मुंबई

२) सहसंचालक, आरोग्य सेवा(अर्थ व प्रशासन), मुंबई

- ३) उपसंचालक, आरोग्य सेवा लातूर मंडळ, लातूर /औरंगाबाद मंडळ, औरंगाबाद
- ४) जिल्हा शल्य चिकित्सक, सामान्य रुग्णालय, नांदेड / हिंगोली
- ५) महालेखापाल (लेखा परिक्षा) महाराष्ट्र - १ , मुंबई /महाराष्ट्र - २, नागपूर
- ६) महालेखापाल (लेखा व अनुज्ञेयता) महाराष्ट्र - १ , मुंबई /महाराष्ट्र - २, नागपूर
- ७) जिल्हा कोषागार अधिकारी नांदेड / हिंगोली
- ८) मा.मंत्री (आरोग्य) / मा.राज्यमंत्री (आरोग्य) यांचे खाजगी सचिव
- ९) मा.प्रधान सचिव (आरोग्य) यांचे स्वीय सहायक
- १०) संबंधित अधिकारी (संचालक, आरोग्य सेवा, संचालनालय, मुंबई यांचेमार्फत)
- ११) निवड नस्ती (सेवा - २)